

၂၀၂၀ ပြည့်နှစ်၊ ဇန်နဝါရီလ (၂၂) ရက်နေ့၊ နေ့လယ် (၄:၀၀) နာရီတွင် ဆက်သွယ်ရေးညွှန်ကြားမှု ဦးစီးဌာန၌ .mm Domain များ စာရင်းအမှန်ရရှိနိုင်ရေးကိစ္စနှင့်စပ်လျဉ်း၍ ဆက်သွယ်ရေးညွှန်ကြားမှု ဦးစီးဌာနနှင့် မြန်မာ့ဆက်သွယ်ရေးလုပ်ငန်းတို့မှ တာဝန်ရှိသူများမှ တက်ရောက်ဆွေးနွေးခဲ့ကြသည့် အစည်းအဝေးမှတ်တမ်း

#### အစည်းအဝေးတက်ရောက်သူများ

ဦးဇာနည်အောင်	ဒုတိယညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဦးလင်းအောင်ထက်	အင်ဂျင်နီယာမှူး မြန်မာ့ဆက်သွယ်ရေးလုပ်ငန်း
ဒေါ်ဇင်မာဝင်း	လက်ထောက်ညွှန်ကြားရေးမှူး ဆက်သွယ်ရေးညွှန်ကြားမှုဦးစီးဌာန
ဒေါ်စုသက်မွန်	ဒုတိယမန်နေဂျာ မြန်မာ့ဆက်သွယ်ရေးလုပ်ငန်း
ဦးနေလင်း	လက်ထောက်အင်ဂျင်နီယာ မြန်မာ့ဆက်သွယ်ရေးလုပ်ငန်း
ဒေါက်တာကြည်ကြည်ဖြူ	ဦးစီးအရာရှိ ဆက်သွယ်ရေးညွှန်ကြားမှုဦးစီးဌာန
ဦးကျော်ဇင်ဦး	လက်ထောက်မန်နေဂျာ မြန်မာ့ဆက်သွယ်ရေးလုပ်ငန်း
ဦးနန်ဒိတ်ကျင့်	ဒုတိယဦးစီးမှူး ဆက်သွယ်ရေးညွှန်ကြားမှုဦးစီးဌာန
ဒေါ်အိသန္တာဗိုလ်	ဒု-လက်ထောက်ဦးစီးမှူး ဆက်သွယ်ရေးညွှန်ကြားမှုဦးစီးဌာန

#### ရည်ရွယ်ချက်

၁။ မြန်မာ့ဆက်သွယ်ရေးလုပ်ငန်း၏ .mm Domain စာရင်းများနှင့်စပ်လျဉ်း၍ စာရင်းအမှန် ရရှိနိုင်ရေး အတည်ပြုနိုင်ရေး ညှိနှိုင်းဆောင်ရွက်ရန်။

## ဆွေးနွေးချက်များ

၂။ ရှေးဦးစွာ အစည်းအဝေးတွင် ဆက်သွယ်ရေးညွှန်ကြားမှုဦးစီးဌာန၊ ဒုတိယညွှန်ကြားရေးမှူးချုပ်က ယနေ့အစည်းအဝေးတွင် မြန်မာ့ဆက်သွယ်ရေးလုပ်ငန်းနှင့် .mm Domain စာရင်းများအား တိုက်ဆိုင်စိစစ်၍ စာရင်းအမှန်ဖြစ်ပါက ဦးစီးဌာနမှ Invoice Letter များ ထုတ်ပေးသွားမည်ဖြစ်ကြောင်း၊ နောင်တွင် gov.mm များကို မြန်မာ့ဆက်သွယ်ရေးလုပ်ငန်းကိုသာ ရောင်းချခွင့်သတ်မှတ်ရန် ရည်ရွယ်ထားပါကြောင်း၊ မြန်မာ့ဆက်သွယ်ရေးလုပ်ငန်းမှ Domain စာရင်းများနှင့်စပ်လျဉ်း၍ အသေးစိတ်အား ရှင်းလင်းပြောကြားစေလိုကြောင်း ရှေးဦးစွာ ပြောကြားခဲ့ပါသည်။

၃။ မြန်မာ့ဆက်သွယ်ရေးလုပ်ငန်းမှ ဦးလင်းအောင်ထက်က Non-commercial Domain များကိုသာ Free of Charge (FOC) အဖြစ်ဆောင်ရွက်ထားရှိပြီး ယခင်ကတည်းက မြန်မာ့ဆက်သွယ်ရေးလုပ်ငန်းသည် edu.mm Domain များကို FOC အဖြစ် မသတ်မှတ်ပဲ အခကြေးငွေကောက်ခံလျက်ရှိပါကြောင်း၊ မြန်မာ့ဆက်သွယ်ရေးလုပ်ငန်းမှ အခကြေးငွေ ကောက်ခံလျက်ရှိသော အစိုးရအဖွဲ့အစည်းများ၏ Commercial Domain များတွင် လွှတ်တော်မှ အသုံးပြုလျက်ရှိသော Domain (၁၆) ခု ပါဝင်ပါကြောင်း ပြောကြားပါသည်။

၄။ ဆက်လက်၍ မြန်မာ့ဆက်သွယ်ရေးလုပ်ငန်းမှ ဒေါ်စုသက်မွန်က (၂၂.၁.၂၀၁၂၀) ရက်နေ့အထိ မြန်မာ့ဆက်သွယ်ရေးလုပ်ငန်း၏ Domain စာရင်းတွင် Commercial Domain စုစုပေါင်း (၇၃၇) ခု တွင် အခကြေးငွေပေးသွင်းပြီးဖြစ်သော အစိုးရအဖွဲ့အစည်းများနှင့် သက်ဆိုင်သည့် Domain အရေအတွက် (၂၁၅) ခုနှင့် အခကြေးငွေပေးသွင်းပြီးဖြစ်သော ပုဂ္ဂလိက Domain အရေအတွက် (၃၇၇) ခု၊ စုစုပေါင်း Domain အရေအတွက် (၅၉၂) ခု ရှိပြီး အခကြေးငွေပေးသွင်းရန် ကျန်ရှိသော အစိုးရအဖွဲ့အစည်းနှင့် သက်ဆိုင်သည့် Domain အရေအတွက် (၁၃၉) ခု နှင့် အခကြေးငွေ ပေးသွင်းရန် ကျန်ရှိသော ပုဂ္ဂလိက Domain အရေအတွက် (၆) ခု၊ စုစုပေါင်း Domain အရေအတွက် (၁၄၅) ခု ရှိပါကြောင်း ရှင်းလင်းပြောကြားပါသည်။

၅။ ဆက်သွယ်ရေးညွှန်ကြားမှုဦးစီးဌာနမှ လက်ထောက်ညွှန်ကြားရေးမှူး ဒေါ်ဇင်မာဝင်းက မြန်မာ့ဆက်သွယ်ရေးလုပ်ငန်းမှ တင်ပြပါ Domain စာရင်းများ၌ nlm-npt.gov.mm, dopelibrary.gov.mm နှင့် myanmarrailways.gov.mm တို့အနက် dopelibrary.gov.mm Domain မှာ မြန်မာ့ဆက်သွယ်ရေးလုပ်ငန်းမှ ပေးပို့ခဲ့သည့် Zone file Data များအရ Migration ပြုလုပ်ပြီးဖြစ်သော ဤဦးစီးဌာန၏ Registry Console တွင် Not Registered အဖြစ် တွေ့ရှိရပါကြောင်း ပြောကြားပါသည်။

၆။ မြန်မာ့ဆက်သွယ်ရေးလုပ်ငန်းမှ ဦးလင်းက တစ်ချို့သော Domain စာရင်းများသည် မြန်မာ့ဆက်သွယ်ရေးလုပ်ငန်း၏စာရင်းတွင် ပါဝင်နေသော်လည်း Database တွင် ထည့်သွင်းရန် လိုအပ်သွားပါကြောင်းပြောကြားပြီး အင်ဂျင်နီယာမှူး ဦးလင်းအောင်ထက်က Registrar console တွင် မပါရှိသော Domain များသည် မြန်မာ့ဆက်သွယ်ရေးလုပ်ငန်းမှ ပြန်လည်ဖျက်သိမ်းခဲ့သော Domain များနှင့် အမည်ပြောင်းလဲအသုံးပြုသော Domain များဖြစ်ပါကြောင်း၊ myanmarrailway .gov.mm အား အသုံးပြုနေသော Domain User သည် ၂၀၁၉ ခုနှစ်၊ အောက်တိုဘာလထိ မြန်မာ့ဆက်သွယ်ရေးလုပ်ငန်းသို့ အခကြေးငွေ ပေးသွင်းထားပြီး ၂၀၁၉ ခုနှစ်၊ နိုဝင်ဘာလတွင် တရားဝင် user Request ပုံစံဖြင့် ပယ်ဖျက်ခွင့်လျှောက်ထားခဲ့ပါသဖြင့် မြန်မာ့ဆက်သွယ်ရေး လုပ်ငန်းမှ ၎င်း Domain အား Registrar Console မှ ပယ်ဖျက်ခဲ့ပါကြောင်း ပြောကြားပါသည်။

၇။ ဆက်သွယ်ရေးညွှန်ကြားမှုဦးစီးဌာန၊ ဒုတိယညွှန်ကြားရေးမှူးချုပ်က မြန်မာ့ဆက်သွယ်ရေး လုပ်ငန်းမှ User Request အရ ဖျက်သိမ်းသည့် Government Domain စာရင်းများအား ဦးစီးဌာနသို့ အချိန်နှင့်တစ်ပြေးညီ အကြောင်းကြားရန်လိုအပ်ပါကြောင်း၊ ထို့ပြင် Domain အသစ်စာရင်းများကိုလည်း ဦးစီးဌာနသို့ လစဉ်ပေးပို့ရန် လိုအပ်ပါကြောင်း၊ မြန်မာ့ဆက်သွယ်ရေး လုပ်ငန်းမှ ပေးပို့လာသည့် အစိုးရအဖွဲ့အစည်းများ၏ Commercial Domain များတွင် သက်တမ်းတိုးကြေးပေးသွင်းရန် ကျန်ရှိနေသည့် Domain စာရင်း စုစုပေါင်း (၁၃၉) ခုအား ကာလတစ်ခုအဖြစ် တစ်နှစ်သတ်မှတ်၍ စောင့်ဆိုင်းပေးသွားမည်ဖြစ်ကြောင်းနှင့် ထိုစောင့်ဆိုင်းကာလ တစ်နှစ်ပြည့်သည်အထိ သက်တမ်းတိုးကြေးပေးသွင်းရန်ကျန်ရှိသည့် Domain များအား Registration Life Cycle အရ Registry System မှ ပယ်ဖျက်ခွင့်ပြုနိုင်ရန်အား ပြည်ထောင်စုဝန်ကြီးရုံးသို့ တင်ပြသွားမည်ဖြစ်ပြီး ဝန်ကြီးရုံး၏ ညွှန်ကြားချက်အပေါ်မူတည်၍ အဆိုပါကိစ္စရပ်အား မြန်မာ့ဆက်သွယ်ရေးလုပ်ငန်းသို့ ပြန်လည် အကြောင်းကြားသွားမည်ဖြစ် ပါကြောင်း၊ အဆိုပါ Domain (၁၃၉) ခု စာရင်း၏ လိပ်စာအပြည့်အစုံအား မြန်မာ့ဆက်သွယ်ရေး လုပ်ငန်းမှ ဦးစီးဌာနသို့ ပေးပို့ရမည်ဖြစ်ပါကြောင်း၊ စောင့်ဆိုင်းကာလအတွင်း ၎င်း Domain (၁၃၉) ခုမှ သက်တမ်းတိုးကြေး ပေးသွင်းလာသည့် Domain များအား Customer များမှ ပြန်လည် အသုံးပြုနိုင်ရန် အဆိုပါ Domain အား Active ပြုလုပ်ပေး၍ အဆိုပါ အခကြေးငွေ ပေးသွင်းလာသည့် Domain စာရင်းများအား ဤဦးစီးဌာနသို့ အချိန်နှင့်တစ်ပြေးညီ ပေးပို့ စေလိုကြောင်းပြောကြား ပါသည်။

၈။ ဆက်လက်၍ မြန်မာ့ဆက်သွယ်ရေးလုပ်ငန်းမှ ဦးလင်းအောင်ထက်က အခကြေးငွေ ပေးသွင်းရန် ကျန်ရှိနေသည့် အစိုးရအဖွဲ့အစည်းမှ Commercial Domain (၁၃၉) ခုအား မြန်မာ့ဆက်သွယ်ရေးလုပ်ငန်းမှ သက်ဆိုင်ရာဌာနအဖွဲ့အစည်းများသို့ အသိပေးအကြောင်းကြား

ထားပြီးဖြစ်ပါကြောင်း၊ မြန်မာ့ဆက်သွယ်ရေးလုပ်ငန်းတွင် (၁) နှစ် ထက်ပို၍ သက်တမ်းတိုးကြေးများ ကောက်ခံမှုမရှိပါကြောင်းနှင့် Budget Year အလိုက်သာ Customer များထံမှ သက်တမ်းတိုးကြေးကောက်ခံပါကြောင်း ပြောကြားပါသည်။

၉။ ဆက်လက်၍ လက်ထောက်ညွှန်ကြားရေးမှူး ဒေါ်ဇင်မာဝင်းက Domain အသစ်များအတွက် မှတ်ပုံတင်ရာတွင် GMO-Z.com ACE Co., Ltd မှ ပေးပို့လာမည့် ID format အား ရရှိပါက Registrar များထံသို့ ထပ်မံ ညွှန်ကြားသွားမည်ဖြစ်၍ မြန်မာ့ဆက်သွယ်ရေးလုပ်ငန်းမှ Domain အသစ် စာရင်းများအား အဆိုပါ ID Format အတိုင်း ပြည့်စုံစွာ ဖြည့်စွက်၍ ဦးစီးဌာနသို့ လစဉ် မပျက်မကွက် ပေးပို့စေလိုကြောင်း ပြောကြားပါသည်။ ထို့နောက် ဦးစီးအရာရှိက မြန်မာ့ဆက်သွယ်ရေးလုပ်ငန်းမှ ပေးပို့လာသည့် Commercial Domain စာရင်းများအား ဦးစီးဌာနသို့ အခကြေးငွေပေးသွင်းနိုင်ရန် မြန်မာ့ဆက်သွယ်ရေးလုပ်ငန်းသို့ Invoice Letter များ ထုတ်ပေးသွားမည်ဖြစ်ပါကြောင်းပြောကြားပါသည်။

၁၀။ နိဂုံးချုပ်အားဖြင့် ဆက်သွယ်ရေးညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ်က Registry Console တွင် တွေ့ရှိသော Domain အရေအတွက်နှင့် အနည်းငယ်ကွာဟမှုရှိ၍ ကွာဟမှုရှိနေသော Domain များအား တိုက်ဆိုင်စိစစ်နိုင်ရေးအတွက် မြန်မာ့ဆက်သွယ်ရေးလုပ်ငန်းမှ Domain စာရင်းများအား ဦးစီးဌာနသို့ပေးပို့နိုင်ပါရန် ပြောကြားခဲ့ပါသည်။

၁၁။ အစည်းအဝေးမှ အောက်ပါတို့ကိုဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
၁။	(၂၂.၁.၂၀၂၀) ရက်နေ့ အတည်ပြုခဲ့သော (၃၁.၁၂.၂၀၁၉) ရက်နေ့ စာရင်းပိတ်အဖြစ် သတ်မှတ်ထားသော Domain List စာရင်းများအား ဦးစီးဌာနသို့ ပေးပို့ရန်၊	မြန်မာ့ဆက်သွယ်ရေးလုပ်ငန်း
၂။	Domain Fee ပေးသွင်းရန် ကျန်ရှိနေသေးသည့် FOC Domain များအပါအဝင် Government Commercial Domain များနှင့်စပ်လျဉ်း၍ ပြည်ထောင်စုဝန်ကြီးရုံးသို့ တင်ပြဆောင်ရွက်သွားရန်၊	ဆက်သွယ်ရေးညွှန်ကြားမှုဦးစီးဌာန

၃။	New Domain များ၏ အချက်အလက်များအား ဦးစီးဌာနက ပေးပို့သွားမည့် ID Information Format အတိုင်း ဦးစီးဌာနသို့ လစဉ်ပေးပို့ရန်၊	မြန်မာ့ဆက်သွယ်ရေးလုပ်ငန်း
၄။	Customer Request အရ ဖျက်သိမ်းသည့် Government Domain စာရင်းများအား ဦးစီးဌာနသို့ အချိန်နှင့် တစ်ပြေးညီ တင်ပြရန်၊	မြန်မာ့ဆက်သွယ်ရေးလုပ်ငန်း
၅။	အစိုးရအဖွဲ့အစည်းများမှ သက်တမ်းတိုးကြေး ပေးသွင်းရန် ကျန်ရှိသည့် Commercial Domain စာရင်း စုစုပေါင်း (၁၃၉) ခုအနက် သက်တမ်းတိုးကြေး ပေးသွင်းလာသည့် Domain စာရင်းများ ရှိပါက Registry system တွင် Active ပြုလုပ်နိုင်ရန် ဦးစီးဌာနသို့ အချိန်နှင့်တစ်ပြေးညီ တင်ပြရန်၊	မြန်မာ့ဆက်သွယ်ရေးလုပ်ငန်း
၆။	မြန်မာ့ဆက်သွယ်ရေးလုပ်ငန်းမှ ပေးပို့သည့် အတည်ပြုပြီးသော Commercial Domain များအတွက် Invoice ထုတ်ပေးနိုင်ရေး ဆောင်ရွက်ရန်	ဆက်သွယ်ရေးညွှန်ကြားမှုဦးစီးဌာန

### အစည်းအဝေးရုပ်သိမ်းခြင်း

၁၂။ အထက်ပါအတိုင်း ဆွေးနွေးဆုံးဖြတ်ခဲ့ကြပြီး အစည်းအဝေးကို ညနေ (၄:၅၀) နာရီတွင် ရုပ်သိမ်းခဲ့ပါသည်။

မှတ်တမ်းတင်သူ

(ဒေါက်တာကြည်ကြည်ဖြူ၊ ဦးစီးအရာရှိ)

စာအမှတ်၊ ၇၀၀-ဆည/ ခွဲ(၇) အစည်းအဝေး/ ၀၈၂၇  
ရက်စွဲ၊ ၂၀၂၀ ပြည့်နှစ်၊ ဇန်နဝါရီလ ၂၇ ရက်

### ဖြန့်ဝေခြင်း

အစည်းအဝေးတက်ရောက်သူများအားလုံး  
မိတ္တူကို

ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန  
ရုံးလက်ခံ/ မျှောစာတွဲ